

DEĊIŻJONI TAL-KUMMISSJONI

tat-30 ta' Ottubru 2008

li temenda l-Anness tad-Deċiżjoni tal-Kummissjoni 2007/453/KE li tistabbilixxi l-istatus tal-ESB ta' Stati Membri jew pajjiżi terzi jew reġjuni tagħhom skond ir-riskju tagħhom tal-ESB

(notifikata taħt id-dokument numru C(2008) 6274)

(Test b'relevanza għaż-ŻEE)

(2008/829/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jippreskrivi regoli għall-prevenzjoni, kontroll u eradikazzjoni ta' ċerti enċefalopatiji sponġiformi li jittiehdu ⁽¹⁾, u b'mod partikolari t-tielet subparagrafu tal-Artikolu 5(2) u l-Artikolu 5(3) tiegħu,

Billi:

- (1) Ir-Regolament (KE) Nru 999/2001 jistabbilixxi regoli għall-prevenzjoni, il-kontroll u l-eradikazzjoni tal-enċefalopatiji sponġiformi li jittiehdu (*transmissible spongiform encephalopathie* - TSEs) fl-annimali. Dan japplika għall-produttjoni u t-tqeghid fis-suq ta' annimali hajjin u ta' prodotti li joriġinaw mill-annimali. Għal dan l-għan, l-istatus ta' enċefalopatija sponġiformi bovina (ESB) ta' Stat Membru jew ta' pajjiżi terzi jew reġjuni tagħhom ('pajjiżi jew reġjuni') għandu jiġi ddeterminat permezz ta' klassifikazzjoni f'wahda minn tliet kategoriji skond ir-riskju tal-ESB involut, jiġifieri riskju ta' ESB negligibbli, riskju ta' ESB kkontrollat u riskju ta' ESB mhux determinat.
- (2) L-Anness tad-Deċiżjoni tal-Kummissjoni 2007/453/KE tad-29 ta' Ġunju 2007 li tistabbilixxi l-istatus tal-ESB tal-Istati Membri jew ta' pajjiżi terzi jew ta' reġjuni tagħhom skond ir-riskju ta' ESB ⁽²⁾ tagħhom telenka l-pajjiżi jew ir-reġjuni skond l-istatus ta' riskju ta' ESB tagħhom:
- (3) Sakemm tintlaħaq konkluzjoni finali dwar l-istatus ta' riskju ta' ESB tal-Istati Membri, l-Istati Membri kollha kellhom għarfien proviżorju ta' pajjiżi ta' riskju ta' ESB ikkontrollat kif stabbilit fid-Deċiżjoni tal-Kummissjoni 2007/453/KE. Matul is-Sessjoni Ġenerali tal-OIE f'Mejju 2008, giet adottata Riżoluzzjoni marbuta mal-istatus ta' ESB tal-pajjiżi differenti. L-Anness tad-Deċiżjoni

2007/453/KE għandu għalhekk jiġi f'konformità mar-rakkomandazzjonijiet tar-Riżoluzzjoni tal-OIE. Sakemm tintlaħaq konkluzjoni finali dwar l-istatus ta' riskju ta' ESB ta' ċerti Stati Membri u meqjusa l-mizuri protettivi stretti armonizzati ta' ESB applikati fi hdan il-Komunità, l-Istati Membri għandhom jibqgħu b'għarfien proviżorju ta' pajjiżi b'riskju kontrollat ta' ESB.

- (4) Id-Deċiżjoni 2007/453/KE għandha għalhekk tiġi emendata skond dan.
- (5) Il-mizuri stipulati f'din id-Deċiżjoni huma skond l-opinjoni tal-Kumitat Permanenti għall-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

L-Anness tad-Deċiżjoni 2007/453/KE jinbidel bit-test fl-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fl-1 ta' Diċembru 2008.

Din id-Deċiżjoni hija indirizzata lill-Istati Membri.

Magħmula fi Brussell, 30 ta' Ottubru 2008.

Għall-Kummissjoni
Androulla VASSILIOU
Membru tal-Kummissjoni

⁽¹⁾ ĠU L 147, 31.5.2001, p. 1.

⁽²⁾ ĠU L 172, 30.6.2007, p. 84.

ANNEX

LISTA TA' PAJJIŻI JEW REĠJUNI

A. Pajjiż jew reġjun b'riskju negligibbli ta' ESB*Stati Membri*

— Il-Finlandja

— L-Iżvezja

Pajjiżi EFTA

— L-Iżlanda

— In-Norveġja

Pajjiżi terzi

— L-Argentina

— L-Awstralja

— New Zealand

— Il-Paragwaj

— Singapor

— L-Urugwaj

B. Pajjiżi jew reġjuni b'riskju kkontrollat ta' ESB*Stati Membri*

— Il-Belġju, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, l-Olanda, l-Awstrija, il-Polonja, il-Portugall, ir-Rumanija, is-Slovenja, is-Slovakkja, ir-Renju Unit

Pajjiżi EFTA

— L-Iżvizzera

— Il-Liechtenstein

Pajjiżi terzi

— Il-Brażil

— Il-Kanada

— Iċ-Ċili

— It-Tajwan

— Il-Messiku

— L-Istati Uniti

C. Pajjiżi jew reġjuni b'riskju mhux determinat ta' ESB

— Pajjiżi jew reġjuni li mhumiex elenkati fil-punti A jew B ta' dan l-Anness.